

प्राइवेट अस्पताल में इलाज का दबाव

ड्रामा सेंटर में चिकित्सकों के दलाल सक्रिय, हार्निया से पीड़ित मरीज से चिकित्सकों ने कहा- चलो प्राइवेट नर्सिंग होम

नवभारत न्यूज सिंगरौली 29 सितम्बर. जिला चिकित्सालय सह ट्रामा सेंटर बैठून में चिकित्सकों के दलाल सक्रिय हैं, जहां मरीजों से इलाज के लिए मोलभाव होता हैं. कचनी निवासी एक वृद्ध हार्निया बीमारी का इलाज कराने जिला चिकित्सालय पहुंचा तो वहां पचीं कटाकर एक चिकित्सक के यहां पहुंचा और अपनी समस्या चिकित्सक से बताई, तो चिकित्सक ने सलाह दिया कि तुम्हें ज्यादा परेशानी है, इस लिए तुम तत्काल हार्निया का ऑपरेशन कराओ और जिला अस्पताल में ऑपरेशन संभव नहीं है. प्राइवेट क्लीनिक में चलो तो तुम्हारा 30 हजार में ऑपरेशन कर देंगे. फिर मरीज डॉक्टर के चेम्बर से निकला और दूसरे चिकित्सक के यहां पहुंचा, तो 35 हजार फीस बताई गई. वहां से भी निराशा हाथ लगी तो बाहर टकटकी लगाये बैठा एक निजी क्लीनिक का दलाल बोला 18 हजार रूपये में हार्निया का ऑपरेशन करा दूंगा.



नदी में दो युवकों की डूबने से मौत

जबलपुर, 29 सितंबर. बरगी थाना अंतर्गत पडरहा स्थित टेमर नदी और बरेला स्थित पडवार तालाब में दो युवकों की डूबने से मौत हो गई. बरगी पुलिस के मुताबिक मोह. शहजाद 47 वर्ष निवासी बरियातल हनुमानताल ने सूचना दी कि ग्राम पडरहा से रिशतेदार कलीम, स्माईल एवं आजाद चारों भाई परिवार सहित आये थे. मोह. कलीम और मोह. आजाद दोनों टेमर नदी नहाने गये थे. नहाते समय मोह आजाद उर्फ अलीम 28 वर्ष नदी के पानी में डूब गया था, पानी में तलाश करने पर सोमवार दोपहर लगभग 2-45 बजे भाई आजाद का शव टेमर नदी में मिला.

मजबूत कदम है स्वदेशी अभियान : देवड़ा

उप मुख्यमंत्री देवड़ा लखेरापुरा में व्यवसायियों के बीच पहुंचे

मंदसौर 29 सितंबर. उप मुख्यमंत्री जगदीश देवड़ा ने कहा कि स्वदेशी अपनाओ अभियान विकसित भारत के निर्माण की दिशा में एक मजबूत कदम है. इस समय नवरात्रि चल रही है, दशहरा और दीपावली आने वाली है, हम सब का दायित्व है कि स्वदेशी अपनाएं और भारत को समृद्ध बनाएं. उप मुख्यमंत्री श्री देवड़ा ने यह बात रविवार को भोपाल के लखेरापुरा मार्केट के दुकानदारों के बीच जाकर कही. उन्होंने कहा कि प्रधानमंत्री नरेंद्र

30 हजार से शुरू और 18 हजार में तय हुआ सौदा

जिला अस्पताल में कई गंभीर बीमारियों का इलाज के साथ ऑपरेशन भी नि.शुल्क में किया जाता है. लेकिन हकीकत यह है कि गंभीर बिमारियों से पीड़ित मरीजों पर डॉक्टरों सहित दलालों की गिद्ध की तरह नजर रहती है, वह मरीज को यह बताने में जुट जाते हैं कि सरकारी अस्पताल से बेहतर निजी चिकित्सालय में इलाज मिलेगा. इस मामले में भी पहले डॉक्टरों ने मरीज को प्राइवेट अस्पताल में इलाज के लिए मोटीवेट किया. एक चिकित्सक ने हार्निया के ऑपरेशन के लिए 30 हजार का खर्च बताया, तो वहीं एक दूसरे चिकित्सक ने 35 हजार, तबकि तीसरे डॉक्टर ने सहानुभूति जताते हुये 18 हजार रूपये में ही हार्निया के ऑपरेशन करने का सौदा तय कर लिया. जिला चिकित्सालय सह ट्रामा सेंटर बैठून की वस्तुस्थिति और हालात को लेकर मुख्य चिकित्सा एवं स्वास्थ्य अधिकारी डॉ. पुष्पराज सिंह ठाकुर बेखबर हैं. जबकि डेढ़ माह पूर्व इसी चिकित्सालय सह ट्रामा सेंटर बैठून ने हड्डी रोग विशेषज्ञ के रूप में अपनी सेवाएं दे रहे थे. जैसे ही सीएमएचओ बने तो जिला चिकित्सालय की बदहाल व्यवस्था को भूल गये या फिर यह कहें कि जिला चिकित्सालय सह ट्रामा सेंटर की बदहाल व्यवस्था को सुधारने में नाकाम साबित हो रहे हैं.

अस्पताल में खून से लथपथ पड़ा रहा युवक

भिण्ड. एक व्यक्ति को वाहन टकर मारकर चला गया. युवक सड़क पर बेहोश पड़ा रहा. गश्त कर रही पुलिस ने उसे अस्पताल पहुंचाया. अस्पताल में इलाज न मिलने पर युवक करीब 1 घंटे तक तड़पता रहा. नाराज लोगों ने हंगामा किया तो उसके बाद उसे ट्रामा में भेजा गया. मामला दबोह थाना क्षेत्र के देवरी गांव का है. युवक को बाइक की टकर की वजह से पैर और मुंह पर गहरी चोट आई.

पटवारी से महिलाएं बोलीं 5 हजार बिल कैसे भरें?

शिकायत सुनकर पीसीसी चीफ ने फोन पर जेई को फटकारा



को फटकार लागाई. उन्होंने कहा कि वार्ड 17 और 18 लाइट काट दी है. जेई ने बताया कि राशि बकाया होने से बिजली काटी गई. पटवारी ने जेई से कहा कि जब से स्मार्ट मीटर लगे हैं, चार से पांच

आइकन बन गई थीं

कंचन तिवारी जिले में पहली महिला पटवारी होने के कारण महिलाओं के लिए आइकन बन गई थीं. फील्ड में काम करने वाले पटवारी के पद पर रहते हुए उन्होंने सुर्खियां बटोरीं.

नामांतरण में रिश्ततखोरी

अभियोजन मीडिया सेल प्रभारी हरिप्रसाद बांके, एडीपीओ ने बताया ग्राम निशानिया के राहुल बांके ने 17 जनवरी 2020 को गांव में पदस्थ महिला पटवारी कंचन तिवारी की लोकायुक्त कार्यालय इंदौर में शिकायत की थी. महिला पटवारी उसके पिता से उसे ग्रास कृषि भूमि का ऑनलाईन नामांतरण की इंट्री करने के एवज में 25000 रु रिश्तत की मांग कर रही है.



मोदी का संकल्प है कि 2047 में हमारा देश विकसित राष्ट्र की श्रेणी में आए और हमारा भारत देश विश्व गुरू के रूप में स्थापित हो. उप मुख्यमंत्री देवड़ा ने आत्मनिर्भर भारत की दिशा में स्वदेशी संकल्प पत्र स्वयं भरा और दुकानदारों एवं ग्राहकों से भी अपील की कि वे भी स्वदेशी सामग्री क्रय-विक्रय का संकल्प लें. श्री देवड़ा ने उपस्थित दुकानदारों एवं उपभोक्ताओं को

सामूहिक रूप से स्वदेशी अपनाने की शपथ भी दिलाई. देवड़ा ने मार्केट में स्वदेशी अपनाओ अभियान के तहत स्थानीय व्यापारी बंधुओं से भेंट कर उन्हें अभियान के संबंध में जानकारी दी और स्वदेशी उत्पादों को प्राथमिकता देने का आग्रह किया. उन्होंने ग्राहकों को भी जागरूक कर स्वदेशी वस्तुएं खरीदने वालों को प्रोत्साहित किया.

मोहन बड़ोदिया, 29 सितंबर. मोहन बड़ोदिया में सोमवार को प्रदेश कांग्रेस अध्यक्ष जीतू पटवारी के काफिले को महिलाओं ने रोक लिया. पटवारी भोपाल से आगरा जिले के नलखेड़ा स्थित मां बगलामुखी मंदिर दर्शन करने जा रहे थे.

महिलाओं ने बदे हुए बिजली बिल की शिकायत की. बिल नहीं भरने पर बिजली काट दी गई. एक महिला ने बताया कि मजदूरी करते हैं चार हजार रुपए का बिल कैसे भरेंगे.

समस्या सुनने के बाद जीतू पटवारी ने फोन पर बिजली कंपनी के जूनियर इंजीनियर राहुल गौतम

60 लीटर अंग्रेजी शराब सहित बोलेरो वाहन किया जब्त

सीधी 29 सितंबर. पुलिस अधीक्षक संतोष कोरी के निर्देशन, अतिरिक्त पुलिस अधीक्षक अरविंद श्रीवास्तव एवं एसडीओपी चुरहट आशुतोष द्विवेदी के मार्गदर्शन तथा थाना प्रभारी कमजी उप निरीक्षक विवेक द्विवेदी के नेतृत्व में अवैध शराब तस्करी के विरुद्ध निर्णायक कार्रवाई की गई.

मुखबिर से प्राप्त सूचना पर ग्राम अदयपुर रोड पर घेराबंदी की गई. इस दौरान बिना नंबर की सफेद बोलेरो वाहन आती दिखी, जिसे रोकने पर वाहन चालक एवं उसका साथी खेतों की ओर भागकर फरार हो गए. वाहन की

तलाशी में 05 पेटी कुल 120 कैन, लगभग 60 लीटर अंग्रेजी शराब पावर 10000 बिपर, कीमत करीब 24,000 बरामद की गई. बोलेरो अनुमानित कीमत 10 लाख सहित शराब को मौके पर जप्त कर थाना लाया गया तथा प्रकरण दर्ज कर विवेचना में लिया गया. इस कार्रवाई में थाना प्रभारी उप निरीक्षक विवेक द्विवेदी, सहायक उप निरीक्षक मनोज वर्मा, केसरी पाण्डेय एवं आरक्षक शुभम सिंह की सक्रिय भूमिका रही. नवागत पुलिस अधीक्षक संतोष कोरी ने पदभार ग्रहण करते ही जिले में अवैध नशे एवं तस्करी के विरुद्ध सख्त अभियान प्रारंभ किया है.

श्रद्धालुओं के लिए पुख्ता व्यवस्था के निर्देश दिए

कलेक्टर ने निगम आयुक्त के साथ मेले की व्यवस्थाओं का लिया जायजा



ग्वालियर, 29 सितंबर. नवदुर्गा महोत्सव के अवसर पर पवित्र शीतला माता मंदिर पर लगने वाले मेले की व्यवस्थाओं का कलेक्टर रुचिका चौहान ने नगर निगम आयुक्त संघ प्रिय एवं अधिकारियों के साथ निरीक्षण किया. उन्होंने अष्टमी व महानवमी को ध्यान में रखकर श्रद्धालुओं के लिए पुख्ता व्यवस्था करने के निर्देश अधिकारियों को दिए. कलेक्टर ने कहा कि अष्टमी व महानवमी के दौरान देर रात तक श्रद्धालु मंदिर पहुँचते हैं. मंदिर पहुँचने के मार्ग पर पर्याप्त प्रकाश व्यवस्था हो, इसके लिये नगर निगम अपने क्षेत्र में एवं पंचायत अपने क्षेत्र में प्रकाश व्यवस्था सुनिश्चित करें.

निरीक्षण के दौरान मंदिर परिसर में भी आने वाले श्रद्धालुओं को किसी भी प्रकार की परेशानी न हो, इसका भी विशेष ध्यान दिया जाए. कलेक्टर चौहान एवं नगर निगम आयुक्त संघ प्रिय ने शीतला माता मंदिर पहुंचकर माता के दर्शन कर पूजा- अर्चना भी की.

13 करोड़ 58 लाख की फीस राशि जारी

जिले के 654 स्कूलों के 23387 विद्यार्थियों को लाभ

जबलपुर, 29 सितंबर. शिक्षा अधिकार अधिनियम अंतर्गत अशासकीय विद्यालयों में निःशुल्क अध्ययनरत विद्यार्थियों की फीस प्रतिपूर्ति की राशि जिला स्तर पर जारी की गई है.

जानकारी के अनुसार जबलपुर जिले में 23, 387 विद्यार्थियों की 654 स्कूलों को 13, 58, 47, 081 की राशि सोमवार को मुख्यमंत्री द्वारा जारी की गई है. सोमवार को जिला स्तर पर स्मॉल वंडर सीनियर सेकेंडरी स्कूल बल्देवबाग में शिक्षा अधिकार अधिनियम अंतर्गत

489 करोड़ रुपए की राशि दी

इस मौके पर मुख्यमंत्री द्वारा पूरे प्रदेश में 20, 000 से अधिक स्कूलों में शिक्षा अधिकार अधिनियम अंतर्गत निःशुल्क अध्ययनरत 8.45 लाख विद्यार्थियों की फीस प्रतिपूर्ति की 489 करोड़ रुपए की राशि जारी की. कार्यक्रम में डीपीसी योगेश शर्मा के द्वारा शिक्षा अधिकार अधिनियम अंतर्गत निःशुल्क अध्ययनरत बच्चों एवं उनके अभिभावकों से संवाद भी किया गया. जिस दौरान सभी अभिभावकों ने स्कूल की कार्यप्रणाली, गतिविधियों एवं व्यवस्थाओं पर संतोष जताया. इस दौरान छात्र-छात्राओं द्वारा सांस्कृतिक कार्यक्रमों की शानदार प्रस्तुतियां दीं गईं. इस अवसर पर जिला प्रोग्रामर पारूल राय, बीआरसी डीसी अहिरवार, बीएसी अजय रजक, विद्यालय प्राचार्य विलियम डायस, संतोष ठाकुर सहित बड़ी संख्या में शिक्षक, छात्र-छात्राएं अभिभावक उपस्थित रहे.

निःशुल्क अध्ययनरत बच्चों की फीस प्रतिपूर्ति का सिंगल क्लिक के माध्यम से मुख्यमंत्री डॉ मोहन यादव द्वारा राशि जारी करने के कार्यक्रम का लाइव प्रसारण किया गया. कार्यक्रम का शुभारंभ दीप प्रज्वलन एवं मां सरस्वती पूजन के साथ हुआ.

कृतज्ञ शहरवासी की पुण्यतिथि पर माधव को करेंगे नमन

श्रद्धांजलि सभा में प्रियदर्शनी राजे होगी शामिल

ग्वालियर, 29 सितंबर. पूर्व केंद्रीय मंत्री स्व. माधवराव सिंधिया की 24वीं पुण्यतिथि पर कल 30 सितम्बर को श्रद्धांजलि अर्पित करने के लिए विभिन्न कार्यक्रम आयोजित किये जाएंगे.

पूर्व विधायक रमेश अग्रवाल एवं बालखाण्डे ने बताया कि प्रातः 09 बजे अम्मा महाराज की छत्री में माधव प्रतिमा पर पुष्पांजलि अर्पित करने का कार्यक्रम रखा गया है. जिसमें प्रियदर्शनी राजे सिंधिया उपस्थित रहकर श्रद्धासुमन अर्पित करेंगी. नदी गेट पर प्रातः 8 बजे माधव प्रतिमा पर पुष्पांजलि अर्पित की जाएगी. अम्मा महाराज की छत्री स्थित गोपाल मंदिर में सांय 5 बजे प्रसिद्ध गायक वक्त्रो मोघे एवं मनीष सक्सेना एवं साथी कलाकारों द्वारा भजन प्रस्तुत कर स्वरांजली द्वारा स्व. माधवराव सिंधिया के प्रति श्रद्धांजलि अर्पित की जाएगी. इस अवसर पर चारों धर्मो के गुरु संत कृपाल सिंह, शहर काजी अब्दुल अजीज कादरी, रमेश लाल, क्रिश्चियन समाज के मुख्य पादरी एवं सिख समाज के गुरु बलजीत सिंह को शॉल एवं श्रीफल देकर सम्मानित किया जायेगा. 1000 बिस्तरों के अस्पताल पर मरीजों को भोजन वितरण, महाराज बाड़े पर ददरिद नारायण को भोजन वितरण एवं गोले का मंदिर स्थित नेत्रहीन कन्या छात्रावास में भोजन वितरण किया जाएगा. दीनदयाल नगर स्थित अस्पताल में रक्तदान शिविर का आयोजन किया जाएगा. एमआईटीएस विश्वविद्यालय में स्व. सिंधिया को पुष्पांजली एवं रक्तदान शिविर का आयोजन किया जाएगा.



एमआईटीएस विश्वविद्यालय में स्व. सिंधिया को पुष्पांजली एवं रक्तदान शिविर का आयोजन किया जाएगा. एमआईटीएस विश्वविद्यालय में स्व. सिंधिया को पुष्पांजली एवं रक्तदान शिविर का आयोजन किया जाएगा. एमआईटीएस विश्वविद्यालय में स्व. सिंधिया को पुष्पांजली एवं रक्तदान शिविर का आयोजन किया जाएगा.

सत्येंद्र शर्मा कुष्ठ आश्रम में करेंगे फल वितरण

भाजपा महानगर ग्वालियर के जिला मंत्री सत्येंद्र शर्मा ने बताया कि माधवराव सिंधिया की पुण्यतिथि पर कल 30 सितंबर को सुबह 8 बजे मानव सेवा कुष्ठ आश्रम, एबी रोड बहोड़ापुर ग्वालियर में प्रति वर्ष की छत्री इस वर्ष भी फल वितरण किया जाएगा एवं सुबह 9 बजे कटोरा ताल छत्री पर पुष्पांजलि अर्पित की जाएगी एवं शाम 5 बजे छत्री पर भजन संध्या आयोजित की जाएगी. उन्होंने सभी शहरवासियों से उपस्थिति का आग्रह किया है. स्व. माधवराव सिंधिया की पुण्यतिथि पर प्रातः 9 बजे सभी कांग्रेस कमेटी के अध्यक्ष सुरेन्द्र यादव के नेतृत्व में नदीगेट स्थित माधव प्रतिमा स्थल पर पहुंचकर माल्यार्पण कर श्रद्धांजलि अर्पित करेंगे.

सेवा पखवाड़ा कन्या महाविद्यालय में आयोजित कार्यक्रम में पहुंचे उपमुख्यमंत्री राजेंद्र शुक्ल

बेहतर भविष्य के लिए स्वास्थ्य की जांच आवश्यक

रीवा, 29 सितम्बर, उप मुख्यमंत्री राजेंद्र शुक्ल ने कहा कि बेहतर भविष्य के लिये स्वास्थ्य की जांच आवश्यक है. सेवा पखवाड़ा अन्तर्गत स्वस्थ नारी सशक्त परिवार अभियान में लगाये जा रहे स्वास्थ्य शिविर में सभी किशोरी बालिकाएँ तथा महिलाएँ अपने स्वास्थ्य की जांच अवश्य करायें और शिविर का लाभ लें. कन्या महाविद्यालय में स्वास्थ्य शिविर में किशोरी बालिकाओं के स्वास्थ्य की जांच की गई. कन्या महाविद्यालय में आयोजित कार्यक्रम में उप मुख्यमंत्री ने कहा कि स्वस्थ रहने पर ही सुखी रहा जा सकता है. इस लिए आवश्यक है कि शरीर की जांच हो तथा यदि कोई बीमारी निकले तो उसका उपचार हो सके.



उन्होंने कहा कि स्वास्थ्य शिविर में किशोरी बालिकाओं के आभा (आयुष्मान भारत हेल्थ एकाउण्ट) कार्ड बनाये जा रहे हैं जिसमें जांच का विवरण रहेगा और चिकित्सक संबंधित को उचित परामर्श दे सकेंगे. उप मुख्यमंत्री ने कहा कि यह अभियान निःशुल्क जांच एवं जागरूकता का अभियान है जिसका लाभ हर किशोरी बालिका अवश्य ले कार्यक्रम में सांसद जनार्दन मिश्र ने कहा कि किशोरी बालिकाएँ स्वस्थ रहने के लिये नियमित दिनचर्या अपनार्यें, भरपूर नींद लें तथा मानसिक स्वास्थ्य के लिये मोबाइल का उपयोग कम करें. इससे पूर्व स्वागत उद्बोधन प्राचार्य डॉ. विभा श्रीवास्तव ने दिया. कार्यक्रम में जिला पंचायत अध्यक्ष नीता कोल, पूर्व महापौर वीरेन्द्र गुप्ता, अध्यक्ष नगर निगम व्यंकटेश पाण्डेय, मुख्य चिकित्सा एवं स्वास्थ्य अधिकारी डॉ. संजीव शुक्ला, डॉ. प्रभाकर चतुर्वेदी मौजूद रहे.